



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

میرے ایک (دوبندی) دوست نے مجھے ایک پرچہ (عقائد علمائے اہلسنت دلبند) کے نام سے فوٹو سٹیٹ کروا کر دیا) جس میں عقیدہ نمبر 3 تا 7، عقیدہ نمبر 9 اور عقیدہ نمبر 24 لکھے ہوئے ہیں) اور (اس دلبندی نے) "کہا: یہ عقائد صحیح ہیں اور اہل حدیث حضرات ان کو نہیں ملتے۔

میں نے سوچا کہ آپ کو خط لکھ کر آپ سے پوچھ لوں۔ میں وہ پرچہ بھی آپ کو روانہ کر رہا ہوں۔ اور آپ سے گزارش کرتا ہوں کہ ان عقائد کو قرآن و صحیح احادیث کی کسوٹی پر پرکھ کر ان کا جواب تحقیق کے ساتھ دیں۔ (محمد عرفان) (نئی آبادی مورگاہ۔ راولپنڈی)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

مسائل الایمان و عقائد کا دار و مدار چار دلائل پر ہے

1۔ قرآن مجید۔

2۔ احادیث صحیحہ مرفوعہ۔

3۔ ثابت شدہ اجماع اُمت۔

4۔ آثار سلف صالحین۔

قرآن مجید اور احادیث صحیحہ مرفوعہ سے مراد وہ نصوص صریحہ و اضحیٰ ہیں جن میں اہل حق یعنی اہل سنت کے نزدیک کوئی تاویل نہیں بلکہ ظاہری معنی ہی مراد ہے، مثلاً نبی کریم صلی اللہ علیہ وسلم کا آخری نبی ہونا، اس پر ایمان کے فرشتے اللہ تعالیٰ کی نوری مخلوق ہیں اور قیامت سے پہلے سیدنا عیسیٰ بن مریم علیہ السلام کا (آسمان سے) نزول۔ وغیرہ۔

آثار سلف صالحین سے مراد صحابہ کرام رضوان اللہ عنہم اجمعین تابعین رحمۃ اللہ علیہ، تبع تابعین رحمۃ اللہ علیہ، اور اتباع تبع تابعین رحمۃ اللہ علیہ، یعنی خیر القرون کے وہ آثار ہیں جو صحیح یا حسن لذاتہ سندوں کے ساتھ ثابت ہیں اور ان کے مدلول پر اہل حق کے درمیان کوئی اختلاف نہیں۔

خیر القرون کا زمانہ 300 ہجری تک ختم ہے۔

خیر القرون کے بعد مدوین حدیث کا زمانہ تقریباً 600 ہجری تک ہے۔

مدوین حدیث کے بعد شارحین حدیث کا زمانہ 900 ہجری تک ہے۔

سلف صالحین سے مراد صحیح العقیدہ، ثقہ و صدوق عندا الجمهور علمائے اہل سنت ہیں اور تمام اہل بدعت اس جماعت حق سے خارج ہیں۔

جو عقیدہ یا ایمانیات کا مسئلہ ان اولہ اربعہ سے ثابت نہیں، اہل حدیث یعنی اہلسنت کے نزدیک وہ عقیدہ باطل اور مردود ہے۔

اس تفصیل کے بعد اب دلبندی عقائد کی تحقیق پیش خدمت ہے:

دلبندی عقیدہ نمبر 3 :-

وہ حصہ زمین جو رسول اللہ صلی اللہ علیہ وسلم کے اعضاء مبارکہ کو مس کیے ہوئے ہے (یعنی پھوٹے ہوئے ہے) علی الاطلاق افضل ہے۔ یہاں تک کہ کعبہ اور عرش و کرسی سے بھی افضل ہے۔ (المسند ص 11، ذبذبة المناک از " (رشید احمد گنگوہی)

تحقیق :-

رشید احمد گنگوہی اور المند والے خلیل احمد سہارنپوری انیسٹھویں کے اس عقیدے کی کوئی دلیل قرآن، حدیث اجماع اور خیر القرون کے آثار سلطت صاحبین میں موجود نہیں اور نہ امام ابو حنیفہ رحمۃ اللہ علیہ، قاضی ابویوسف رحمۃ اللہ علیہ، ابن فرقد شیبانی یا طحاوی سے ثابت ہے۔

: دہلوی رسالے ینات کرہی اور الیاس گھمن کے قافلہ (ج 1 شمارہ : 1) میں یہ عقیدہ درج ذیل علماء کے حوالے سے نقل کیا گیا ہے :

(- قاضی عیاض المالکی (متوفی 544ھ)

(- ابوالولید الباجی (متوفی 474ھ)

(- علی بن احمد السجودی، صاحب وفاء الوفاء (متوفی 911ھ)

- ابوالیمن ابن عساکر (متوفی 686ھ) حو عبد الصمد بن عبد الوہاب واللہ اعلم / دیکھئے اتحاف الزائر ص 36 ج 1، ابوالیمن ابن عساکر کی عبارت میں عرش اور کرسی کا ذکر نہیں ہے۔ 4-

(- التاج السکلی (متوفی 771ھ)

- ابن عقیل النخعی 6

- التاج الفاکھی 7

(- ملا علی قاری (متوفی 1014ھ)

(- ابن عابدین شامی (متوفی 1252ھ)

یہ سب لوگ خیر القرون کے بہت بعد میں گزرے ہیں۔

: قاضی عیاض مالکی کا قول اس کی کتاب "الشفاء" میں نہیں ملا، بلکہ قاضی صاحب نے تو یہ لکھا ہے

"ولا خلاف أن موضع قبره صلى الله عليه وسلم أفضل بقاع الأرض"

(اس میں کوئی اختلاف نہیں کہ آپ صلی اللہ علیہ وسلم کی قبر کی جگہ روئے زمین (کے ٹکڑے) سے افضل ہے۔ (الشفاء ج 2/91)

: اس میں کرسی اور عرش کا نام و نشان تک نہیں اور محمد یوسف بنوری تقلیدی نے بغیر کسی سند کے بذریعہ الشفاء امام مالک رحمۃ اللہ علیہ سے نقل کیا ہے

"..... ان البقية التي فيما جسد النبي صلى الله عليه واله وسلم أفضل من كل شيء حتى الكرسي والعرش"

(معارف السنن 3/323 دہلوی قافلہ 1/48/49)

تمام آل دہلوی و آل بنوری سے مطالبہ ہے کہ یہ قول صحیح سند کے ساتھ امام مالک رحمۃ اللہ علیہ سے ثابت کر دیں اور اگر نہ کر سکیں تو علانیہ توبہ کریں۔

ابوالولید الباجی کا قول بھی ثابت نہیں اور سمودی کی عبارت سے ظاہر ہوتا ہے کہ یہ قاضی عیاض کے قول جیسا ہے، یعنی "أفضل بقاع الأرض" والا قول ہے اور ان لوگوں کا یہ دعویٰ ہے کہ اس میں تو کوئی اختلاف نہیں۔ واللہ اعلم۔

سمودی تو دسویں صدی ہجری کا ایک عالم تھا۔

(ابوالیمن ابن عساکر کا حوالہ نہیں ملا اور عین ممکن ہے کہ یہ قاضی عیاض کے مذکور قول "أفضل بقاع الأرض" جیسا ہی ہو جیسا کہ سمودی کی عبارت سے ظاہر ہے۔ (دیکھئے وفاء الوفاء ج 1 ص 31)

سکی کا اصل حوالہ بھی مطلوب ہے اور سمودی کی عبارت سے ظاہر ہے کہ تاج سکی نے ابن عقیل حنفی سے یہ قول: "أن تلك البقية أفضل من العرش" نقل کیا ہے۔ واللہ اعلم۔

ابن عقیل النخعی سے مراد اگر لسان المیزان والا ابوالوفاء علی بن عقیل (سابق معترلی) نہیں تو اس کے تعین میں نظر ہے اور اس کا اصل حوالہ بھی باسند صحیح مطلوب ہے۔ المطالب اولی النہی فی شرح غایۃ الملتنی 2/384 میں ایسا ایک حوالہ ابوالوفاء علی بن عقیل کی کتاب الفنون سے نقل کیا گیا ہے۔ واللہ اعلم۔

تاج فاکھی کے تعین میں بھی نظر ہے۔

یہ نودہ نام (اور ان کے ساتھ خطیب بن جملہ اور کئی متاخرین کو بھی ملا یا جائے تو) ان لوگوں میں سے کوئی بھی خیر القرون میں روئے زمین پر موجود نہیں تھا، بلکہ ان کا ظہور شر القرون میں ہوا ہے۔

مذکورہ بحث کا خلاصہ یہ ہے کہ اس مسئلے پر دو قسم کے اجماعوں کا دعویٰ کیا گیا ہے:

اول: افضل بقاع الارض

دوم: افضل من العرش

اجماع کے ان دعووں کے مقابلے میں حافظ ابن تیمیہ رحمۃ اللہ علیہ (متوفی 729ھ) نے فرمایا:

الحمد لله، أما نفس محمد صلى الله عليه وسلم فما خلق الله خلقاً أكرم عليه منه، وأما نفس التراب فليس هو أفضل من الكعبة البيت الحرام، بل الكعبة أفضل منه، ولا يعرف أحد من العلماء فضل تراب القبر على الكعبة إلا القاضي عياض، ولم "يسبقه أحد إليه، ولا وافقه أحد عليه، والله أعلم" انتهى

الحمد لله۔ اللہ تعالیٰ نے (سیدنا) محمد صلی اللہ علیہ وسلم کی ذات سے افضل کوئی مخلوق پیدا نہیں کی اور رہی مٹی تو یہ کعبہ سے افضل نہیں بلکہ کعبہ اس سے افضل ہے۔ قاضی عیاض کے علاوہ علماء میں سے کوئی بھی ایسا معلوم نہیں جو (قبر کی مٹی کو کعبہ پر فضیلت دیتا ہو اور اس (قاضی) سے پہلے کسی نے ایسی بات نہیں کہی اور نہ کسی نے اس کی موافقت کی ہے۔ واللہ اعلم۔ (مجموع فتاویٰ ج 27 ص 38۔ الفتاویٰ الکبریٰ ج 4 ص 411 مسئلہ 1013)

(حافظ ابن عبد البر نے بھی جیسے اوپر کی فضیلت کے بارے میں اختلاف کا ذکر کیا ہے۔ (دیکھئے الاستذکار ج 8 ص 221 کتاب الجامع، باب ما جاء في سكني المدينة والخروج منها)

: سیدنا عبد اللہ بن عدی بن الحمراء رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے مکے (بیت اللہ) کے بارے میں فرمایا:

"والله لا يكب تحيز أرض الله، وأحب أرض الله إلى الله عز وجل، ولولا أني أخرت منك ما خرجت".

"اللہ کی قسم! تو اللہ کی زمین میں سب سے بہتر ہے اور میرے نزدیک سب سے پسندیدہ ہے، اللہ کی قسم! اگر مجھے یہاں سے نکالنا نہ چاہتا تو میں نہ نکلتا۔"

(سنن ابن ماجہ 3108 وسندہ صحیح سنن ترمذی: 3925 وقال: "حسن غریب صحیح" وصحہ الحاكم علی شرط الشيخين 3/7 ووافقه الذهبي)

اس ساری بحث و تحقیق کا خلاصہ یہ ہے کہ آل دلبند کا مذکور عقیدہ نہ تو قرآن مجید سے ثابت ہے اور نہ صحیح حدیث سے نہ تو صحابہ کرام رضوان اللہ عنہم اجمعین سے ثابت ہے اور نہ تابعین رحمۃ اللہ علیہم و تبع تابعین رحمۃ اللہ علیہ سے، نیز حافظ ابن تیمیہ رحمۃ اللہ علیہ کے اختلاف کے بعد اس پر اجماع کا دعویٰ بھی غلط ہے، لہذا اس مسئلے میں سکوت کرنا چاہیے۔

میری طرف سے تمام آل دلبند سے مطالبہ ہے کہ وہ اپنا یہ عقیدہ ہلپنے مزعوم امام ابو حنیفہ رحمۃ اللہ علیہ سے ثابت کریں یا خیر القرون کے کسی صحیح العقیدہ موثق عند الجمهور سے ہی ثابت کر دیں اور اگر نہ کر سکیں تو ایسے مسائل میں خاموشی اختیار کرنا ہی بہتر ہے۔ واللہ اعلم۔

تنبیہ :-

(رسول اللہ صلی اللہ علیہ وسلم کی قبر (حجرہ عائشہ رضی اللہ تعالیٰ عنہا) "روضۃ من ریاض النبیۃ" (جنت کے باغوں میں سے ایک باغ) ہے۔ (دیکھئے صحیح بخاری: 1196 صحیح مسلم: 1390۔ 1391)

دلبندی عقیدہ نمبر 4 :-

ہمارے نزدیک اور ہمارے مشائخ کے نزدیک دعاؤں میں انبیاء علیہ السلام اور صلحاء و اولیاء شہداء صدیقین کا توسل جائز ہے اُن کی حیات میں بھی اور اُن کی وفات کے بعد بھی۔ اس طریقہ پر، کہ مکے: یا اللہ! میں بوسیلہ فلاں (بزرگ کے تجھ سے دعا کی قبولیت اور حاجت برآری چاہتا ہوں، یا اس جیسے اور کلمات کہے۔ (المہند ص 13 فتاویٰ رشیدیہ ص 112)

تحقیق :-

مذکورہ عقیدے میں اموات اور مستقولین کی ذاتوں کا وسیلہ پکڑنا جائز قرار دیا گیا ہے، حالانکہ اموات و مستقولین کا وسیلہ نہ تو قرآن مجید سے ثابت ہے اور نہ حدیث سے ثابت ہے، نہ تو اجماع سے ثابت ہے اور نہ آثار صالحین سے، بلکہ بعض علماء نے اس کے رد پر کتا ہیں بھی لکھی ہیں، مثلاً حافظ ابن تیمیہ رحمۃ اللہ علیہ نے:

(قاعدة جلیلیۃ فی التوسل والوسیلۃ" لکھا ہے اور انھوں نے اس وسیلے کی ممانعت جمہور علماء سے نقل کی ہے۔ (دیکھئے ص 63)

: مُردوں کا وسیلہ پکڑنا امام ابو حنیفہ رحمۃ اللہ علیہ سے بھی ثابت نہیں، بلکہ بطور الزامی دلیل عرض ہے کہ کتب فقہ حنفیہ میں امام ابو حنیفہ رحمۃ اللہ علیہ سے روایت ہے:

"لا یغنی لأحد أن يدعو الله إلا به"

(کسی کے لیے مناسب نہیں کہ وہ اللہ سے غیر اللہ کے ذریعے سے دعا مانگے" (ملخصاً مضموناً از در مختار 2/630 التوسل و احکامہ للابانی ص 50)

(ہدایہ میں لکھا ہوا ہے کہ دعائیں بحق فلان اور بحق انبیاء و رسل کتنا مکروہ ہے، کیونکہ خالق پر مخلوق کا کوئی حق نہیں۔ (دیکھئے ہدایہ اخیرین 4/475 کتاب الحراہیۃ)

1] بلکہ مرتضیٰ زبیدی نے بحق فلاں وغیرہ کا مکروہ (حرام) ہونا امام ابوحنیفہ رحمۃ اللہ علیہ، قاضی ابویوسف رحمۃ اللہ علیہ، اور ابن فرقدینوں سے نقل کیا ہے۔ (دیکھئے اتحاف السادة المتقين ج 2 ص 285 سطر 13) 11]

ثابت ہوا کہ آل دلبند کا مذکورہ عقیدہ نہ تو اولہ شریعہ سے ثابت ہے اور نہ امام ابوحنیفہ رحمۃ اللہ علیہ سے ثابت ہے، لہذا ان لوگوں کو چاہیے کہ وہ اپنے عقائد کی اصلاح کے ساتھ اللہ تعالیٰ سے بغیر وسیلے کے دعا مانگیں جس طرح کہ انبیاء و رسل اور صحابہ رضوان اللہ عنہم اجمعین و تابعین رحمۃ اللہ علیہ دعائیں مانگتے تھے۔

دلبندی عقیدہ نمبر 5 :-

! آنحضرت صلی اللہ علیہ وسلم کی قبر شریف کے پاس حاضر ہو کر شفاعت کی درخواست کرنا اور یہ کہنا بھی جائز ہے کہ حضرت میری مغفرت کی شفاعت فرمائیں۔

"فتاویٰ رشیدیہ ص 112، فتح القدیر ج 1 ص 338 اور طحاوی علی المراقب ص 400)۔۔۔"

تحقیق :-

گنتوی، ابن ہمام اور طحاوی اولہ شرعیہ کے نام نہیں، بلکہ آل تقلید کے چند خالی علماء کے نام ہیں۔

مذکورہ عقیدہ قرآن، حدیث، اجماع اور آثار سے ثابت نہیں اور نہ امام ابوحنیفہ رحمۃ اللہ علیہ سے ثابت ہے۔

آل دلبند کے اس عقیدے نے واضح کر دیا کہ بریلویوں اور دلبندوں میں کوئی فرق نہیں بلکہ دونوں ایک ہی رستے کے راہی ہیں۔

دلبندی عقیدہ نمبر 6 :-

"اگر کوئی شخص آنحضرت صلی اللہ علیہ وسلم کی قبر مبارک کے پاس سے صلوٰۃ و سلام پڑھے تو اس کو آپ خود بنفس نفس سنتے ہیں اور دُور سے پڑھے ہوئے صلوٰۃ و سلام کو فرشتے آپ تک پہنچاتے ہیں۔"

تحقیق :-

فرشتوں کا (مجل طور پر بغیر کسی کا نام لیے) سلام پہنچانا تو صحیح ہے، جیسا کہ قاضی اسماعیل بن اسحاق کی کتاب فضائل درود سے ثابت ہے۔ (دیکھئے میری کتاب فضائل درود و سلام ص 64 فضل الصلوٰۃ النبی صلی اللہ علیہ وسلم ج 21 و سندہ صحیح)

(قبر کے پاس درود سننے والی روایت سخت ضعیف و مردود ہے۔) (دیکھئے فضائل درود و سلام ص 16)

آل دلبند کا یہ عقیدہ بھی اولہ شرعیہ، بلکہ امام ابوحنیفہ رحمۃ اللہ علیہ سے بھی ثابت نہیں۔

دلبندی عقیدہ نمبر 7 :-

ہمارے نزدیک اور ہمارے مشائخ کے نزدیک حضرت صلی اللہ علیہ وسلم اپنی قبر میں زندہ ہیں اور آپ کی حیات دنیا کی سی ہے بلا مکلف ہونے کے اور یہ حیات مخصوص ہے۔ آنحضرت صلی اللہ علیہ وسلم اور تمام انبیاء علیہ السلام اور شہداء کے ساتھ برزخی نہیں ہے جو حاصل ہے۔ تمام مسلمانوں بلکہ سب آدمیوں کو

تحقیق :-

یہ عقیدہ بھی (حیاء دنیویہ غیر برزخیہ کی صراحت کے ساتھ) نہ تو اولہ شرعیہ سے ثابت ہے اور نہ امام ابوحنیفہ رحمۃ اللہ علیہ سے ثابت ہے بلکہ حافظ ذہبی رحمۃ اللہ علیہ اور حافظ ابن حجر رحمۃ اللہ علیہ وغیرہما کی عبارات سے ثابت ہے کہ یہ زندگی برزخی ہے۔ (دیکھئے تحقیقی مقالات ج 1 ص 23)

: صحیح بخاری کی ایک حدیث سے ثابت ہے کہ

(خرج رسول اللہ صلی اللہ علیہ وسلم من الدنیا" (صحیح بخاری: 5414)

لیکن آل دلبند کہتے ہیں کہ آپ کی زندگی برزخی نہیں بلکہ دنیاوی ہے۔ سبحان اللہ! یہاں بطور تنبیہ عرض ہے کہ اشاعتی، مہاتی اور بیخیری دلبندوں کا یہ عقیدہ ہے کہ رسول اللہ صلی اللہ علیہ وسلم فوت ہو گئے ہیں اور آپ کی زندگی اب دنیاوی نہیں بلکہ برزخی ہے۔ اس کے بعد عقیدہ نمبر 8 کا کوئی ذکر موجود نہیں، بلکہ عقیدہ نمبر 9 لکھا ہوا ہے۔

عقیدہ نمبر 9 :-

ہمارے نزدیک آنحضرت صلی اللہ علیہ وسلم (اسی طرح جملہ انبیاء علیہ السلام) اپنی قبروں میں زندہ ہیں۔ نماز پڑھتے ہیں۔ حسن و علم سے موصوف ہیں اور آپ پر اُمت کے اعمال پیش کیے جاتے ہیں اور آپ کو صلوة و سلام "پہنچائے جاتے ہیں۔"

تحقیق :-

قبروں میں زندہ ہونے سے اگر برزخی زندگی مراد ہے تو ہم بھی اسی کے قائل ہیں اور اگر دنیاوی زندگی مراد ہے تو اس کا کوئی ثبوت کسی دلیل سے نہیں ملا۔ اگر آل دلبند کے پاس دنیاوی زندگی کے بارے میں کوئی جدید ثبوت آگیا ہے تو پیش کریں۔

: نماز پڑھتے ہیں، کے بارے میں دو روایتیں ہیں

یہ حدیث صحیح ہے اور اس سے دنیاوی زندگی ثابت کرنے والوں کا استدلال غلط ہے۔

- مسند ابی یعلیٰ والی روایت - یہ روایت حجاج مجول الحال کی وجہ سے ضعیف ہے اور اگر یہ حدیث صحیح بھی ہوتی تو دنیاوی زندگی والوں کا اس سے استدلال غلط ہے۔ 2

ایہاں ایک اہم سوال یہ ہے کہ آل دلبند کے نزدیک نمازی کو سلام نہیں کہنا چاہیے تو کیا ان کے نزدیک نماز پڑھنے والے انبیاء و رسل کو حالت نماز میں سلام کہنا جائز ہے؟

یہ کہنا کہ اعمال پیش کیے جاتے ہیں، کسی صحیح حدیث سے ثابت نہیں۔

اس کے بعد عقیدہ نمبر 10 میں سے کچھ بھی درج نہیں کیا گیا۔

عقیدہ نمبر - 24 :-

مشائخ (اور بزرگوں) کی روحانیت سے استفادہ اور ان کے سینوں اور قبروں سے باطنی فیوض کا پہنچنا سولے شک صحیح ہے۔ مگر اس طریقہ سے جو اس کے اہل اور خواص کو معلوم ہے۔ نہ اُس طرز سے جو عوام میں رائج ہے۔ "((المہند ص 18

تحقیق :-

المہند نہ تو قرآن ہے اور نہ صحیح حدیث کی کوئی کتاب ہے لہذا اس کتاب کو بطور دلیل ذکر کرنا غلط ہے۔

قبروں سے باطنی فیوض پہنچنے کا عقیدہ نہ تو قرآن سے ثابت ہے، نہ حدیث سے ثابت ہے، نہ لہما سے ثابت ہے اور نہ آثار سلف صالحین سے ثابت ہے بلکہ امام ابوحنیفہ رحمۃ اللہ علیہ سے بھی ثابت نہیں۔ اس عقیدے میں حیاتی آل دلبند اور آل بریلی متفق ہیں اور غالباً انھی جیسے عقائد مشترکہ کی وجہ سے محدلو سلف لدھیانوی دلبندی نے لکھا ہے:

میری لیے دلبندی بریلوی اختلاف کا لفظ ہی موجب حیرت ہے۔ آپ سُن چکے ہیں کہ شیعہ سنی اختلاف تو صحابہ کرام رضوان اللہ عنہم اجمعین کو ملنے نہ ملنے کے مسئلہ پر پیدا ہوا، اور حنفی وہابی اختلاف ائمہ ہدیٰ کی پیروی کرنے نہ " (کرنے پر پیدا ہوا۔ لیکن دلبندی بریلوی اختلاف کی کوئی بنیاد میرے علم میں نہیں ہے۔ " (اختلاف اُمت اور صراط مستقیم طبع قدیم ج 1 ص 25 طبع جدید ص 28

اہل حدیث کے نزدیک تمام صحابہ کرام رضوان اللہ عنہم اجمعین، ثقہ و صدوق عندا الجہور صحیح العقیدہ تابعین رحمۃ اللہ علیہ، تبع تابعین رحمۃ اللہ علیہ اور اتباع تبع تابعین رحمۃ اللہ علیہ ائمہ ہدیٰ ہیں اور ہم ادلہ شریعہ کی پیروی انھی کے فہم کی روشنی میں کرتے ہیں۔ والحمد للہ۔

عرفان صاحب! آپ نے دیکھ لیا کہ آل دلبند کے مذکورہ تمام عقائد بشمول "قبروں سے باطنی فیوض کا پہنچنا" نہ تو ادلہ شرعیہ سے ثابت ہیں اور نہ خیر القرون کے ائمہ ہدیٰ سے ثابت ہیں، بلکہ ان بنیادی عقائد میں دلبندیوں نے سمودی، ملا علی قاری، ابن ہمام، طحاوی اور ابن عابدین جیسے لوگوں کا دامن مضبوطی سے پکڑ رکھا ہے، جو کہ شر القرون کی پیداوائے اور ان میں سے کوئی ایک بھی ائمہ ہدیٰ کے پاؤں کی مٹی کے برابر بھی نہیں تھا۔

اصل بات یہ کہ آل دلبند کو سلف صالحین پر اعتماد نہیں بلکہ خلف خالفین اور معتزلہ و جمیہ پر اندھا دھند اعتماد ہے۔ وہ اپنے عقائد و مسائل ادلہ شرعیہ سے نہیں لیتے بلکہ خیر القرون کے صدیوں بعد والے خلف خالفین سے لیتے ہیں اور پروپیگنڈا یہ کرتے ہیں کہ اہل حدیث ائمہ ہدیٰ کو نہیں ملتے۔

: میری طرف سے تمام آل دلبند کو عموماً اور محمد تقی عثمانی و محمد الیاس گھمن کو خصوصاً چیلنج ہے کہ وہ اپنے دو دورتی عقائد مذکورہ صراحت کے ساتھ درج ذیل علماء میں سے کسی ایک سے ثابت کر دیں

1۔ صحابہ کرام رضوان اللہ عنہم اجمعین

2۔ تابعین عظام رحمۃ اللہ علیہ

3۔ تبع تابعین رحمۃ اللہ علیہ

- اتباع تابعین رحمہ اللہ علیہ 4

- خیر القرون کے سلف صالحین رحمہم اللہ 5

:اگر ان سے ثابت نہ کر سکیں تو اپنے تسلیم کردہ درج ذیل علماء میں سے کسی ایک سے ثابت کر دیں

- امام ابوحنیفہ رحمہ اللہ علیہ 1

- قاضی ابو یوسف 2

- ابن فرقد الشیبانی اور طحاوی 3

اور اگر نہ ثابت کر سکیں تو علانیہ توبہ کریں۔

آخر میں بطور تنبیہ عرض ہے کہ آلِ دہلویہ کا اپنے آپ کو اہل سنت قرار دینا، ان کا زناد عویٰ ہے اور اس کے رد کے لیے دیکھئے میری کتاب: تحقیقی مقالات (ج 4 ص 426-438) وما علینا الا البلاغ (18/رجب 1432ھ بمطابق 9/جون 2012ء)

- سرفراز خان صفدر دہلوی نے کہا: "دعا میں بخت نبی یا بخت فلاں کہنا مکروہ ہے، یہاں ایک مسئلہ ہے کہ دعا میں بخت نبی یا بخت فلاں کہے تو مکروہ ہے صاحب ہدایہ نے دلیل دی ہے کہ اللہ پر کسی کا حق نہیں ہے۔" [1]
(فوائد صفدریہ محل 217) بدیم ظمیر۔

هذا ما عندي والله اعلم بالصواب

فتاویٰ علمیہ

جلد 3 - توحید و سنت کے مسائل - صفحہ 37

محدث فتویٰ

